

Ársfrásøgn 2018



Vegurin slóðaður fyri grønum framburði



P/F Vindfelagið í Húsahaga
Tórshavn Skrás. nr. 6386

Ársfrásøgn 2018

Ársaðalfundur 5. apríl 2019

Forsíðumynd: Ólavur Frederiksen

Umbróting, prent og liðuggerð: Føroyaprent



NORÐURLANDSKT UMHVØRVISMERKI
Svanamerktur prentlutur 541 705

Ársfrásøgn 2018

P/F Vindfelagið í Húshaga

Tórshavn

Skrás. nr. 6386

Innihaldsvirlit

Upplýsingar um felagið	4
Leiðsluátekning	5
Átekning frá óheftum grannskoðara	6
Høvuds- og lyklatøl	8
Leiðslufrágreiðing	9
Nýttur roknskaparháttur	11
Rakstrarroknskapur 1. januar – 31. desember	13
Fíggarstöða 31. desember	14
Notur	16

P/F Vindfelagið í Húsahaga

Ársfrásøgn fyri 2018

Innihald

Upplýsingar um felagið	4
Leiðsluátekning	5
Átekning frá óheftum grannskoðara	6
Høvuðs- og lyklatøl	8
Leiðslufrágreiðing	9
Nýttur roknskaparháttur	11
Rakstrarroknskapur 1. januar - 31. desember	13
Fíggarstøða 31. desember	14
Notur	16

Felagið

P/F Vindfelagið í Húsahaga:

Landavegur 92

Postboks 319

FO-110 Tórshavn

Telefon: 346800

Heimasíða: www.sev.fo

Teldupostur: sev@sev.fo

Heimstaður: Tórshavn

Roknskaparár: 01.01-31.12

V-tal: 622672

Skrásetingarnr. 6386

Leiðsluátekning

Nevndin og stjórnin hava í dag lagt fram ársroknskapin fyri roknskapartíðarskeiðið 1. januar - 31. desember 2018 hjá P/F Vindfelagnum í Húsahaga.

Ársroknskapurin er gjørdur í samsvari við ársroknskaparlógina.

Tað er okkara fatan, at nýtti roknskaparhátturin er hóskandi, og at ársroknskapurin gevur eina rættvísandi mynd av ognu, skyldum og fíggarligu støðu pr. 31. desember 2018 og av úrslitinum av virkseminum hjá felagnum fyri roknskapartíðarskeiðið 1. januar - 31. desember 2018.

Leiðslufrágreiðingin gevur, eftir okkara fatan, eina rættvísa frágreiðing um tey viðurskifti, sum frágreiðingin umrøður.

Ársfrásøgnin verður lögð fyri ársaðalfundin við tilmæli um góðkenning.

Tórshavn, hin 5. apríl 2019

Stjóri

Hákun Djurhuus
Stjóri

Nevnd

John Zachariassen
Formaður

Hans Jákup Johannesen
Næstformaður

Marin Katrina Frýdal

Jónsvein Hovgaard

Sune Jacobsen

Vinjard Tungá

Kristian Eli Zachariassen

Átekning frá óheftum grannskoðara

Til kapitaleigararnar í Vindfelagnum í Húsahaga

Niðurstøða

Vit hava grannskoðað ársroknskapin hjá P/F Vindfelagið í Húsahaga fyri roknskaparárið 1. januar - 31. desember 2018 við nýttum roknskaparhátti, rakstrarroknskapi, fíggjarstøðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av felagsins ognum, skyldum og fíggjarligu støðu pr. 31. desember 2018 og av úrslitinum av virksemligum felagsins í roknskaparárinum 1. januar - 31. desember 2018 samsvarandi ársroknskaparlógini.

Grundarlag fyri niðurstøðuni

Grannskoðanin er løgd til rættis í samsvari við altjóða standardir um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyrri standandi broti "Ábyrgd grannskoðarans av at grannskoða ársroknskapin". Vit eru óheft av felagnum samsvarandi altjóða etisku krøvunum fyri grannskoðarar (etisku reglunum hjá IESBA) og øðrum ásetingum, sum eru galdandi í Føroyum, og vit hava hildið okkara etisku skyldur, sum ásettar eru í hesum standardum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av tí innanhýsis eftirliti, ið leiðslan metir skal til, fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um felagið megnar at halda fram við rakstrinum; at upplýsa um viðurskipti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um framhaldandi rakstur, uttan so at leiðslan hevur í hyggju at avtaka felagið, steðga rakstrinum, ella at leiðslan í roynd veru ikki hevur annan møguleika enn at gera tað.

Ábyrgd grannskoðarans av at grannskoða ársroknskapin

Okkara endamál er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum, og at geva eina grannskoðanarátækning við eini niðurstøðu. Grundað vissa er vissa á høgum stigi, men er ikki full trygd fyri, at ein grannskoðan, sum er gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggjarligu avgerðirnar, sum roknskaparbrúkararnir taka við støði í ársroknskapinum.

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum eru galdandi í Føroyum, gera vit yrkisligar metingar og hava eitt yrkisligt ivingarsemi undir grannskoðanini. Har vit eisini:

- Eyðmerkja og meta um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja, umframt fáa til vega tey grannskoðanarprógv, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalafalsan, tilætlaðari burturúrlegging, villleiðingum ella við at skúgvast innanhýsis eftirliti til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskaði, og um tær roknskaparligu metingarnar og tilhoyrandi upplýsingar, sum leiðslan hevur gjørt eru rímiligar.

- Gera niðurstøðu um, um tað er hóskandi, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissumhendingar og viðurskifti, sum kunnu viðføra týðandi iva, um felagið megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanarátekning vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanarátekning. Hendingar og viðurskifti í framtíðini kunnu tó føra við sær, at felagið ikki longur megnar at halda fram við rakstrinum.
- Meta um samlaðu framløguna, bygnaðin og innihaldið í ársroknskapin, herundir upplýsingarnar í notunum, umframt um ársroknskapurin vísir tey undirliggjandi handilsviðurskifti og hendingar á ein slíkan hátt, at tað gevur eina rættvísandi mynd av hesum.

Vit samskifta við ovastu leiðsluna um millum annað vavið á ætlaðu grannskoðanini, og nær grannskoðað verður, og eisini um týðandi eygleiðingar, herundir um møguligar týðandi manglar í innanhýsis eftirlitinum, sum við eyðmerkja undir grannskoðanini.

Ummæli av leiðslufrágreiðingini

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva onga váttan við vissu um leiðslufrágreiðingini.

Í sambandi við okkara grannskoðan av ársroknskapinum er tað okkara ábyrgd at lesa leiðslufrágreiðingina og í hesum sambandi at umhugsa um leiðslufrágreiðingin er í týðandi ósamsvari við ársroknskapin ella ta vitan, ið vit hava fingið undir grannskoðanini, ella á annan hátt tykist at hava týðandi skeivleikar.

Okkara ábyrgd er eisini at umhugsa um kravdu upplýsingarnar eftir ársroknskaparlógini eru umrøddar í leiðslufrágreiðingini.

Við støði í gjørda arbeiðinum er tað okkara fatan, at leiðslufrágreiðingin er í samsvari við ársroknskapin, og at hon er gjørd í samsvari við ásetingarnar í ársroknskaparlógini. Vit eru ikki vorðin varug við týðandi skeivleikar í leiðslufrágreiðingini.

Tórshavn, hin 5. apríl 2019

P/F Januar

Løggilt grannskoðanarvirki

Hans Laksá
Statsaut. revisor

Hövuðs- og lyklatöl

Upphæddir í tkr.	2018	2017	2016
Rakstrarroknskapur			
Nettosøla	12.692	13.685	14.158
Úrslit áðrenn av- og niðurskrivingar	8.044	9.425	9.403
Rakstrarúrslit	711	2.245	2.124
Fíggarligir postar, netto	-1.475	-1.597	-2.712
Ársúrslit	-636	450	-482
Fíggarstöða			
Fíggarstöðujavni	85.166	91.446	96.518
Eginogn	21.331	21.968	21.518

Leiðslufrágreiðing

Hövuðsvirksemi

Virksemi felagsins er framleiðsla av ravmagni úr vindorku.

Gongdin í virkseminum og fíggarligu viðurskiftunum

Framleiðslan av elorku gjørdist 40,0 GWh í 2018 móti 36,4 GWh árið fyri. Felagið hevur í 2018 eftirtætt sølu í mun til uppitíð hjá myllunum í mun til prísavtaluna millum felagið og SEV og í mun til viðlíkahaldsavtaluna við vindmylluveitaran fyri tíðarskeiðið 2015-2018.

Í 2018 er frádráttur uppá 1,1 GWh gjørdur fyri manglandi uppitíð hjá myllunum grundað á manglandi uppitíð av rakstrarligum og tækniligum ávum hjá felagnum sjálvum og ikki vindmylluveitaranum. Sølvan av elorkuni gjørdist tí 13,5 mió. kr. í 2018 í mun til 13,7 mió. kr. í 2017.

Eisini er inntøkan í 2018 javnað við 1,1 mió. kr. fyri ov nógv kravda inntøku tíðarskeiðið 2015-2017 grundað á manglandi uppitíð av vindmyllunum, orsaka av rakstrarligum og tækniligum orsøkum hjá felagnum sjálvum.

Hinvegin hevur felagið gjørt upp mótkrav fyri mista framleiðslu árinum 2015-2018, sambært viðlíkahaldsavtaluni við vindmylluveitaran, fyri manglandi uppitíð av vindmyllunum sum skyldast vindmylluveitaran. Kravið er uppgjørt til 0,3 mió.kr., harav 16 tkr. er fyri 2018.

Talan er soleiðis um eina nettojavning fyri undanfarin ár uppá 280 tkr., sum er javnað yvir raksturinn í 2018. Samlaða nettosølvan fyri 2018 gjørdist tí 12,7 mió.kr. móti 13,7 mió.kr. í 2017.

Kostnaðurin fyri tilfar og tænastr í 2018 var 4,6 mió. kr. í mun til 4,2 mió. kr. árið fyri. Lønarútreiðslurnar vóru 54 tkr. í 2018 í mun til 57 tkr. í 2017.

Avskrivningar eru í árinum gjørdar fyri 7,3 mió. kr. samsvarandi nýtta roknskaparháttinum, og er hetta sama upphædd sum fyri 2017.

Rentuútreiðslurnar vóru 1,5 mió. kr. í 2018 í mun til 1,6 mió. kr. í 2017.

Úrslitið eftir skatt fyri 2018 gjørdist -0,6 mió. kr., sum er verri enn í 2017, tá úrslitið var 0,4 mió. kr.

Serligir váðar

Felagið hevur lagt dent á at tryggja seg móti teimum váðum, sum hugsast kunnu uppstanda.

Felagið er við eini prísavtalu tryggjað eina sølu uppá 41,4 GWh, um árið til móðurfelagið SEV til ein avtalaðan prís, sum í 2018 var 33,54 oyru/kWh, tó frádrigið manglandi uppitíð stavandi frá rakstrarligum og tækniligum orsøkum hjá felagnum sjálvum. Harvið eru inntøkuviðurskiftini í einari fastari legu. Felagið er í samskifti við myndugleikan um, hvussu orðingar í prísavtalani viðvíkjandi tryggjaðu søluni skulu skiljast, og hetta kann viðføra broytingar í inntøkunum hjá felagnum.

Felagið kennir sínar rakstrar- og viðlíkahaldsútreiðslur, tí felagið hevur gjørt avtalu við Enercon, sum er veitarin av vindmyllunum, um at taka sær av viðlíkahaldi, eykalutum og eftirliti fyri ein fastan prís. Felagið hevur eisini eina fyrisingaravtalu við móðurfelagið SEV, sum umfatar alla umsiting, skrivstovuhald o.l.

Felagið hevur eitt langfreistað lán frá móðurfelagnum SEV, sum frá desember 2016 og tey næstu nærum 9 árinum veitir felagnum somu føstu rentu, sum SEV sjálvur hevur tryggjað sær.

Felagið tryggjar sínar ognir samsvarandi tryggingarstrategiini hjá móðurfelagnum SEV.

Íløgur

Felagið hevur í árinum ongur íløgur framt.

Gjaldførið

Felagið hevur ikki egið gjaldføri. Felagið ger nýtslu av gjaldførinum hjá móðurfelagnum SEV til at rinda skyldur, so hvørt tær fella til gjaldingar, og hevur felagið tí eina millumrokning við móðurfelagið SEV. Móðurfelagið hevur gott gjaldføri og hevur eisini tryggjað sær atgongd til rakstrarfígging næstu árinum, um tørvur er á tí.

Uttanhýsis umhvørvi

Felagið leggur dent á at fara væl um umhvørvið, og at reglur og krøv á økinum til eina og hvørja tíð verða fylgd.

Vitanarstøði og menning

Felagið er saman við móðurfelagnum SEV ein aktivur mennari av vitan innan vindframleiðslu í Føroyum, og strembar framhaldandi at betra um góðskuna og mongdina av ravmagnsframleiðslu úr vindi.

Útlit fyri rakstrarárið 2018

Felagið væntar at fáa umleið tað sama burturúr vindorkuni í 2019 sum í 2018 við at útjavna framleiðsluna í samspæli við battarískipanina, sum sett var í verk í 2016.

Roknað verður sambært fíggarætlan felagsins við einum úrsliti uppá 416 tkr. fyri 2019.

Hendingar eftir roknskaparlok

Frá degnum fyri fíggarstøðuni til í dag er einki hent, sum ávirkar metingina av ársfrásøgnini.

Nýttur roknskaparháttur

ALMENT

Ársroknskapurinn fyrir P/F Vindfelagið í Húsahaga er gjörður í samsvari við ásetingarnar í ársroknskaparlóginni fyrir felög í flokki B.

Ársroknskapurinn verður gjörður í donskum krónum.

Upphæddir í rakstrarroknskapi, fíggjarstöðu og notum v.m. verða avrunndaðar til heil töl, og samanberingartöl undanfarna ár verða avrunndað til heil túsund. Av tí, at töluni verða avrunndað hvørt fyri seg, kunnu avrundungarmunir vera millum upplýstar saman- teljingar og summin av teimum undirliggjandi tölunum.

Har sum talvur í roknskapinum vísa töl avrunndað til heilar túsund ella millión krónur, og talvan inniheldur samanburðartöl millum ár víst sum munur í krónum ella prosentum, eru samanburðartöluni roknað uppá undirliggjandi töl og síðani avrunndað. Tískil kann koma fyri, at smærri munir eru millum avrunndaðu töluni, sum víst verða í talvuni, og útroknaði samanburðartöluni í talvuni.

Alment um innrokning og virðisáseting

Í rakstrarroknskapinum verða inntøkur innroknaðar, so hvørt tær verða vunna. Sama er galdandi fyri virðisjavningar av fíggjarligum ognum og skyldum. Í rakstrarroknskapinum verða somuleiðis allir kostnaðir innroknaðir, hermillum avskrivningar, niðurskrivingar, avsettar skyldur og afturføringar, sum koma av broyttum roknskaparligum metingum av upphæddum, ið áður hava verið innroknaðar í rakstrarroknskapinum.

Ognir verða innroknaðar í fíggjarstöðuna, tá sannlíkt er, at tær í framtíðini geva felagnum fíggjarligar fyrimunir, og virðið av ognini kann ásetast álitandi.

Skyldur verða innroknaðar í fíggjarstöðuna, tá sannlíkt er, at tær í framtíðini taka fíggjarligar fyrimunir úr felagnum, og virðið av skylduni kann ásetast álitandi.

Við innrokning og virðisáseting verður atlit tikið at væntaðum tapi og váða, ið vísa seg, áðrenn ársfrásøgnin er liðug, og sum viðvíkja viðurskiftum, sum vóru til staðar við roknskaparlok.

Umrokning av fremmandum gjaldoyra

Handlar í fremmandum gjaldoyra verða umroknaðir til kursin, sum er galdandi á handilsdegnum. Gjaldoyrakursmunir, millum handilsdagin og gjaldsdagin, verða innroknaðir í rakstrarroknskapin sum fíggjarpostur.

Áogn, skuld og aðrir peningaligir postar í fremmandum gjaldoyra, sum ikki eru avroknaðir við roknskaparlok, verða umroknaðir til gjaldoyrakursin við roknskaparlok. Munurin millum gjaldoyrakursin við roknskaparlok og kursin, ið var galdandi á upptøkudegnum, verður innroknaður í rakstrarroknskapin undir fíggjarpostum.

RAKSTRARROKNSKAPURIN

Nettosøla

Nettosøla verður tikin við í rakstrarroknskapin, um veiting og váði eru farin til keypara innan roknskaparlok, og inntøkan er álitandi uppgjørd og væntast at koma inn. Nettosølan verður innroknað uttan meirvirðisgjald, avgjöld og eftir at avsláttur í sambandi við søluna er frádrigin.

Vørunýtsla

Vørunýtsla umfatar kostnaðir til keyp av rávørum og hjálpartilfari, frádrigið avsláttur og goymslubroyting í árinum.

Aðrir uttanhýsis kostnaðir

Aðrir uttanhýsis kostnaðir umfata keyp av tilfari og øðrum tænastuveitingum umframt annan fyrisingarkostnað.

Starvsfólkakostnaðir

Starvsfólkakostnaðir umfata lön íroknað frítíðarløn og eftirløn umframt onnur sosial gjöld. Í starvsfólkakostnaðum verða móttikin endurgjöld frá almennum myndugleikum trekt frá.

Av- og niðurskrivingar

Av- og niðurskrivingar umfata av- og niðurskrivingar í árinum av immateriellari og materiellari støðisogn.

Fíggjarpostar

Fíggjarligir postar umfata rentuinntøkur og kostnaðir umframt staðfestan og óstaðfestan kursvinning og -tap viðvíkjandi fíggjarligum ognum og skyldum. Fíggjarligar inntøkur og kostnaðir verða tikin við í rakstrarroknskapin við teimum upphæddum, sum viðvíkja roknskaparárinum.

Rentukostnaðir og aðrir kostnaðir av lánum til at fíggja framleiðslu av immateriellari og materiellari støðisogn, og sum viðvíkja framleiðslutíðarskeiðinum, verða ikki innroknaðir í útveganarvirðið av støðisognini.

FÍGGJARSTØÐAN

Materiell stöðisogn

Materiell stöðisogn verður virðisásett til útveganarvirði, frádrigið samlaðar avskrivningar og niðurskrivingar. Grundtæki verða ekki avskrivað.

Avskrivningargrundarlagið umfatar útveganarvirðið við frádrátti av væntaðum restvirði eftir lokna brúkstíð.

Útveganarvirðið umfatar keypsprísinn og kostnaðir, ið beinleiðis eru knýttir at útveganini, til ognin er klár at taka í nýtslu.

Avskrivað verður javnt yvir væntaðu brúkstíðirnar og restvirðunum hjá ognunum:

	Brúkstíð	Restvirði
Vindmyllur	15 ár	0%
Rakstrargögn	3-5 ár	0%

Smáamboð við eini væntaðari livitíð á undir 1 ár verða útreiðsluförð í útveganarárinum.

Viðvíkjandi eginframleiddum ognum fevnir útveganarvirðið um kostnaðir av tilfari, lutum, undirveitarum, beinleiðis lönarkostnaði og óbeinleiðis framleiðslukostnaði.

Niðurskriving av stöðisogn

Hvørt ár verða roknskaparligu virðini á materiellari stöðisogn mett fyri at fáa ábending um, hvørt tey eru minkað í virði. Hetta kemur afturat vanligu avskrivningini.

Eru ábendingar um virðisminking, verður ein niðurskrivingarroynd gjörd av hvørji einstakari ogn ella ognarbólki. Niðurskrivað verður til endurvinningarvirðið, um hetta er lægri enn roknskaparliga virðið.

Endurvinningarvirðið er tað hægra av nettosøluprísinum og kapitalvirðinum. Kapitalvirðið verður uppgjørt sum nútíðarvirðið av væntaðu nettoinntøkunum frá nýtsluni av ognunum.

Áogn

Áogn verður virðisásett til amortiserað útveganarvirði, sum vanligu svarar til áljóðandi virði. Fyri at standa ímóti møguligum tapi verður niðurskrivað til nettorealisationvirðið.

Partafelagsskattur og útsettur skattur

Skyldugur skattur og skattaáogn verða innroknað í fíggjarstöðuna við teirri upphædd, sum kann útroknast av skattskyldugu inntøkuni fyri árið, javnað fyri skatt frá undanfarnum árum. Skyldugur skattur og skattaáogn verða víst mótroknað í tann mun, at hetta er í samsvari við lógina, og at postarnir væntandi verða avroknaðir netto ella samstundis.

Útsettur skattur verður roknaður av øllum viðkomandi tíðarbundnum munum millum roknskaparlig og skattlig virðir av ognum og skyldum. Hetta verður uppgjørt við stöði í ætlaðu nýtsluni av ognini, ella hvussu skyldan ætlandi verður afturgoldin.

Útsett skattaáogn, herímillum skattliga virðið á framflytingarheimilaðum skattligum hallum, verður innroknað við tí virði, sum ognin væntandi verður realiserað fyri, antin við at javna í skatti av framtíðarinntøkum ella við at mótrokna útsetta skattaskyldu innan fyri somu lögfrøðiligu skattaæind. Møgulig útsett netto-skattaáogn verður tikin við til nettorealisationvirðið.

Útsettur skattur verður virðisásettur við stöði í teimum skatta-reglum og skattasatsum, sum eru galdandi við roknskaparlok.

Broytingar í útsetta skattinum, sum koma av broytingum í skattasatsum, verða innroknaðar í rakstrarroknskapin.

Skuld

Í sambandi við lántøku verður fíggjarlig skuld innroknað til útveganarvirði, svarandi til móttiknu upphæddina eftir frádrignan handilskostnað. Eftirfylgjandi tíðarskeið verður fíggjarlig skuld innroknað til amortiserað útveganarvirði, sum svarar til kapitaliseraða virðið við effektivu rentuni soleiðis, at munurin millum móttiknu upphæddina og áljóðandi virðið, verður innroknaður í rakstrarroknskapin yvir lánitíðarskeiðið.

Skuld til realkredittstovnar og peningastovnar verður virðisásett til amortiserað útveganarvirði, sum svarar til restskuldina, tá talan er um kontantlán. Viðvíkjandi lánsbrævalánum verður amortiserað útveganarvirði roknað sum kontantvirði á lánsupptøkudegnum, javnað við gjørdum avskrivningum í avdráttartíðarskeiðnum av kursjavningini av lánum á upptøkudegnum.

Onnur skuld verður tikin við til amortiserað útveganarvirði, sum vanligu er áljóðandi virðið.

Rakstrarroknskapur 1. januar - 31. desember 2018

	Nota	2018 DKK	2017 t. DKK
Nettosøla	1	12.691.956	13.685
Annar kostnaður (tilfar og tænastruvingar)	2	-4.647.744	-4.204
Bruttovinningur		8.044.212	9.482
Starvsfólkaútreiðslur	3	-53.759	-57
Av- og niðurskriving av materiellari stöðisogn		-7.279.436	-7.279
Rakstrarúrslit		711.017	2.145
Aðrir fíggjarligir kostnaðir	4	-1.474.813	-1.597
Úrslit áðrenn skatt		-763.797	548
Skattur av ársúrsliti	5	127.317	-99
Ársúrslit		-636.480	450
Uppskot til býti av úrsliti:			
Flutt úrslit		-636.480	450
Býti tilsamans		-636.480	450

Fíggjarstöða 31. desember

OGN	Nota	31.12.18 DKK	31.12.17 t.DKK
Framleiðsluvirkir	6	78.253.943	85.533
Materiell støðisogn tilsamans		78.253.943	85.533
Støðisogn tilsamans		78.253.943	85.533
Áogn		296.294	0
Millumrokning SEV		3.193.578	3.227
Útsett skattaáogn	5	134.364	7
Tíðaravmarkingar		3.287.436	2.679
Áogn tilsamans		6.911.672	5.913
Ogn í umferð tilsamans		6.911.672	5.913
OGN tilsamans		85.165.616	91.446

Fíggjarstöða 31. desember

SKYLDUR	Nota	31.12.18 DKK	31.12.17 t. DKK
Partapeningur	7	22.000.000	22.000
Flutt úrslit	7	-668.585	-32
EGINOGN TILSAMANS		21.331.415	21.968
Langfreistað skuld	8	58.064.256	63.834
Langfreistað skuld tilsamans		58.064.256	63.834
Stuttfreistaður partur av langfreistaðari skuld	8	5.769.944	5.644
Stuttfreistað skuld tilsamans		5.769.944	5.644
SKULD TILSAMANS		63.834.201	69.479
SKYLDUR TILSAMANS		85.165.616	91.446
Maskinyvirlit	9		
Veðsetingar og aðrar skyldur	10		

Notur

1. NETTUMSETNINGUR

	2018 DKK	2017 t.DKK
Framleiðsla av ravmagni	13.506.721	13.750
Javning ov nógv kravt inn undanfarin ár vegna nætandi uppitið	-1.111.059	-64
Endurgjald frá framleiðara vegna vantandi uppitið	296.294	0
Tilsamans	12.691.956	13.685

2. ANNAR KOSTNAÐUR (TILFAR OG TÆNASTUVEITINGAR)

	2018 DKK	2017 t.DKK
Maskinur	3.867.519	3.180
El og tøkni	3.000	0
Bygningar og lendi	218.855	475
Kanning og ráðgeving	314.071	103
Leiðsla og skrivstovuhald	0	2
Aðrar rakstrarútreiðslur	3.964	1
Aðrar fyrisingarútreiðslur	240.335	443
Tilsamans	4.647.744	4.204

3. STARVSFÓLKAÚTREIÐSLUR

	2018 DKK	2017 t.DKK
Lønir	53.759	56
Tilsamans	53.759	57

Starvsfólk við høvuðsinntøku frá felagnum

-

Miðaltal av starvsfólkum

-

4. FÍGGJARÚTREIÐSLUR

	2018 DKK	2017 t.DKK
Rentur, lán og bankaskuld v.m. (Renta til móðurfelag)	1.474.813	1.597
Tilsamans	1.474.813	1.597

5. SKATTUR AV ÁRSÚRSLITI

	2018 DKK	2017 t.DKK
Broyting í útsettum skatti	127.317	99
Tilsamans	127.317	99

6. MATERIELL STØÐISOGN

Upphædd í DKK	Framleiðsluvirki	Í alt	2017
Útveganarvirði primo	100.092.253	100.092.253	100.092.253
Tilgongd í árinum, netto	0	0	0
Útveganarvirði ultimo	100.092.253	100.092.253	100.092.253
Av- og niðurskriving primo	-14.558.873	-14.558.873	-7.279.436
Avskringingar í árinum	-7.279.436	-7.279.436	-7.279.436
Av- og niðurskriving ultimo	-21.838.309	-21.838.309	-14.558.873
Roknskaparligt virði ultimo	78.253.943	78.253.943	85.533.380
<i>Roknskaparligt virði ultimo 2017</i>	<i>85.533.380</i>	<i>85.533.380</i>	
Støðisogn ultimo	78.253.943	78.253.943	85.533.380
<i>Støðisogn ultimo 2017</i>	<i>85.533.380</i>	<i>85.533.380</i>	

7. EGINOGN

Eginogunaruppgærd 01.01.18 - 31.12.18	Partapeningur DKK	Flutt úrslit DKK	Til samans DKK
Salda pr. 01.01.18	22.000.000	-32.106	21.967.894
Flutt úrslit	0	-636.480	-636.480
Salda pr. 31.12.18	22.000.000	-668.585	21.331.415

8. SKULD

	Avdráttur fyrsta árið DKK	Restskuld eftir 5 ár DKK	Skuld tilsamans 31.12.18 DKK
Skuld til móðurfelag	5.769.944	39.972.511	63.834.201
Tilsamans	5.769.944	39.972.511	63.834.201

Til upplýsing í notuni er restskuldin eftir 5 ár útroknað sum annuitetslán við restáramáli uppá 12 ár frá 2016.

9. MASKINYVIRLIT VIÐ ÁRSLOK 2018

Stað	Maskina	MW	Maskintypa	Framleiðari	Drivevni	Ár	Aldur	Tímar tils.	Tímar 2018
Húsahagi	V1	0,9	Vindmylla (pitch reg.)	Enercon	Vindur	2014	5	33.639	7.892
Húsahagi	V2	0,9	Vindmylla (pitch reg.)	Enercon	Vindur	2014	5	32.978	7.821
Húsahagi	V3	0,9	Vindmylla (pitch reg.)	Enercon	Vindur	2014	5	32.799	7.362
Húsahagi	V4	0,9	Vindmylla (pitch reg.)	Enercon	Vindur	2014	5	32.898	7.750
Húsahagi	V5	0,9	Vindmylla (pitch reg.)	Enercon	Vindur	2014	5	32.855	7.876
Húsahagi	V6	0,9	Vindmylla (pitch reg.)	Enercon	Vindur	2014	5	32.597	7.835
Húsahagi	V7	0,9	Vindmylla (pitch reg.)	Enercon	Vindur	2014	5	32.073	7.553
Húsahagi	V8	0,9	Vindmylla (pitch reg.)	Enercon	Vindur	2014	5	32.306	7.611
Húsahagi	V9	0,9	Vindmylla (pitch reg.)	Enercon	Vindur	2014	5	33.314	7.645
Húsahagi	V10	0,9	Vindmylla (pitch reg.)	Enercon	Vindur	2014	5	33.364	7.668
Húsahagi	V11	0,9	Vindmylla (pitch reg.)	Enercon	Vindur	2014	5	33.268	7.870
Húsahagi	V12	0,9	Vindmylla (pitch reg.)	Enercon	Vindur	2014	5	32.696	7.585
Húsahagi	V13	0,9	Vindmylla (pitch reg.)	Enercon	Vindur	2014	5	33.596	7.346

10. VEÐSETINGAR OG AÐRAR SKYLDUR

Felagið hefur ongar veðsetingar ella rættarsakir. Felagið er bundið at avtalum viðvíkjandi leigu og viðlíkahaldi fyri íalt 4,4 mió. kr. í 2019.

Elkervið



